

**DEĊIŻJONI TAL-BANK ĊENTRALI EWROPEW****tat-2 ta' Lulju 2014****dwar l-ghoti lill-Bank Ċentrali Ewropew ta' dejta supervizorja rrapportata lill-awtoritajiet nazzjonali kompetenti mill-entitajiet taht supervizjoni skont ir-Regolament ta' Implimentazzjoni tal-Kummissjoni (UE) Nru 680/2014****(BĊE/2014/29)****(2014/477/UE)**

IL-KUNSILL GOVERNATTIV TAL-BANK ĊENTRALI EWROPEW,

Wara li kkunsidra r-Regolament tal-Kunsill (UE) Nru 1024/2013 tal-15 ta' Ottubru 2013 li jikkonferixxi kompiti speċifiċi lill-Bank Ċentrali Ewropew fir-rigward ta' politiki relatati mas-supervizjoni prudenzjali ta' istituzzjonijiet ta' kreditu <sup>(1)</sup>, u b'mod partikolari l-Artikolu 6(2) tiegħu,

Wara li kkunsidra r-Regolament (UE) Nru 468/2014 tal-Bank Ċentrali Ewropew tas-16 ta' April 2014 li jstabbilixxi l-qafas għal kooperazzjoni fi hdan il-Mekkanizmu Supervizorju Uniku bejn il-Bank Ċentrali Ewropew u l-awtoritajiet nazzjonali kompetenti u mal-awtoritajiet nazzjonali nominati (Regolament dwar il-Qafas tal-MSU) (BĊE/2014/17) <sup>(2)</sup>, u b'mod partikolari l-Artikolu 21 u l-Artikolu 140(4) tiegħu,

Wara li kkunsidra l-proposta mill-Bord Supervizorju,

Billi:

- (1) L-istituzzjonijiet ta' kreditu huma soġġetti għal rekwiżiti ta' rapportar regolari skont ir-Regolament (UE) Nru 575/2013 tal-Parlament Ewropew u tal-Kunsill <sup>(3)</sup> u r-Regolament ta' Implimentazzjoni tal-Kummissjoni (UE) Nru 680/2014 <sup>(4)</sup>.
- (2) Fi hdan il-qafas tal-Artikolu 6 tar-Regolament (UE) Nru 1024/2013, il-Bank Ċentrali Ewropew (BĊE) għandu kompetenza esklussiva biex iwettaq, għal skopijiet supervizorji prudenzjali, il-kompiti stipulati fl-Artikolu 4 ta' dak ir-regolament. Il-BĊE għandu, meta jwettaq dawk il-kompiti, jiżgura konformità mad-dispożizzjonijiet tal-liġi tal-Unjoni li jimponu rekwiżiti prudenzjali fuq istituzzjonijiet ta' kreditu fir-rigward tar-rapportar.
- (3) B'mod konformi mal-Artikolu 6(2) tar-Regolament (UE) Nru 1024/2013, u l-Artikolu 21 tar-Regolament Qafas tal-MSU, kemm il-BĊE kif ukoll l-awtoritajiet nazzjonali kompetenti huma soġġetti għal obbligu li jiskambjaw l-informazzjoni. Minghajr preġudizzju għas-setgħa tal-BĊE li jirċievi direttament informazzjoni rrapportata, jew li jkollu aċċess dirett għal dik l-informazzjoni fuq bażi kontinwa, l-awtoritajiet nazzjonali kompetenti għandhom jipprovdju speċifikament lill-BĊE bl-informazzjoni mehtieġa kollha għall-finijiet tat-twertiq tal-kompiti mogħtija lill-BĊE permezz tar-Regolament (UE) Nru 1024/2013.
- (4) Skont l-Artikolu 140(3) tar-Regolament Qafas dwar l-MSU, l-entitajiet taht supervizjoni huma obbligati li jikkomunikaw lill-awtorità kompetenti nazzjonali relevanti tagħhom kull informazzjoni li għandha tiġi rrapportata fuq bażi regolari, skont il-liġi tal-Unjoni relevanti. Hlief jekk ikun ipprovdut speċifikament mod iehor, kull informazzjoni rrapportata mill-entitajiet taht supervizjoni għandha tiġi pprezentata lill-awtoritajiet nazzjonali kompetenti. Dawn l-awtoritajiet għandhom iwettqu l-verifiki tad-dejta inizjali u jagħmlu l-informazzjoni rrapportata mill-entitajiet taht supervizjoni disponibbli għall-BĊE.
- (5) Sabiex jiġu eżerċitati l-kompiti tal-BĊE fir-rigward ta' rapportar supervizorju, jehtieġ li jiġi speċifikat ulterjorment il-mod kif l-awtoritajiet nazzjonali kompetenti jissottomettu lill-BĊE l-informazzjoni li huma jirċievu minghand entitajiet taht supervizjoni. B'mod partikolari, għandhom jiġu speċifikati ulterjorment il-formats, il-frekwenza u l-waqt ta' kull sottomissjoni ta' informazzjoni, kif ukoll id-dettalji tal-kontrolli tal-kwalità li l-awtoritajiet nazzjonali kompetenti għandhom iwettqu qabel ma jissottomettu informazzjoni lill-BĊE.

<sup>(1)</sup> ĠUL 287, 29.10.2013, p. 63.

<sup>(2)</sup> ĠUL 141, 14.5.2014, p. 1.

<sup>(3)</sup> Ir-Regolament (UE) Nru 575/2013 tal-Parlament Ewropew u tal-Kunsill tas-26 ta' Ġunju 2013 dwar ir-rekwiżiti prudenzjali għall-istituzzjonijiet ta' kreditu u d-ditti tal-investment u li jemenda r-Regolament (UE) Nru 648/2012 (ĠUL 176, 27.6.2013, p. 1).

<sup>(4)</sup> Regolament ta' Implimentazzjoni tal-Kummissjoni (UE) Nru 680/2014 tas-16 ta' April 2014 li jstipula standards tekniċi ta' implimentazzjoni fir-rigward ta' rapportar supervizorju ta' istituzzjonijiet skont ir-Regolament (UE) Nru 575/2013 tal-Parlament Ewropew u tal-Kunsill (ĠUL 191, 28.6.2014, p. 1).

- (6) B'mod konformi mal-Artikolu 27 tar-Regolament (UE) Nru 1024/2013, il-membri tal-Bord Supervizorju, il-persunal tal-BĊE u l-persunal issekondat mill-Istati Membri partecipanti li jwettqu dmirijiet supervizorji huma soġġetti għar-rekwiżiti tas-segretezza professjonali stipulati fl-Artikolu 37 tal-Istatut tas-Sistema Ewropea tal-Banek Ċentrali u tal-Bank Ċentrali Ewropew u l-liġi rilevanti tal-Unjoni. B'mod partikolari, il-BĊE u l-awtoritajiet nazzjonali kompetenti huma soġġetti għad-dispożizzjonijiet li jirrigwardaw l-iskambju ta' informazzjoni u segretezza professjonali stipulati fid-Direttiva 2013/36/UE tal-Parlament Ewropew u tal-Kunsill <sup>(1)</sup>,

ADOTTA DIN ID-DEĊIŻJONI:

#### Artikolu 1

### Kamp ta' applikazzjoni

Skont l-Artikolu 21 tar-Regolament Qafas tal-MSU, din id-Deciżjoni tistipula l-proċeduri li jikkoncernaw is-sottomissjoni lill-BĊE ta' dejta rrapportata lill-awtoritajiet nazzjonali kompetenti mill-entitajiet taħt superviżjoni fuq il-bażi tar-Regolament ta' Implimentazzjoni (UE) Nru 680/2014.

#### Artikolu 2

### Definizzjonijiet

Għall-finijiet ta' din id-Deciżjoni, għandhom japplikaw id-definizzjonijiet li jinsabu fir-Regolament Qafas tal-MSU.

#### Artikolu 3

### Dati ta' spedizzjoni

L-awtoritajiet nazzjonali kompetenti għandhom jissottomettu lill-BĊE d-dejta msemmija fl-Artikolu 1 u rrapportata lill-hom mill-gruppi taħt superviżjoni u l-entitajiet taħt superviżjoni fid-dati ta' spedizzjoni li ġejjin:

- (1) sa 12.00 nofsinhar Hin Ċentrali Ewropew (Central European Time — CET) <sup>(2)</sup> fl-għaxar jum ta' xogħol wara d-dati ta' spedizzjoni li ssir referenza għalihom fir-Regolament ta' Implimentazzjoni (UE) Nru 680/2014 fir-rigward ta':
- (a) gruppi sinifikanti taħt superviżjoni fl-ogħla livell ta' konsolidazzjoni fi hdan l-Istati Membri partecipanti;
  - (b) entitajiet sinifikanti taħt superviżjoni li ma humiex parti minn grupp taħt superviżjoni;
  - (c) gruppi taħt superviżjoni flivell subkonsolidat u entitajiet taħt superviżjoni li huma parti minn grupp taħt superviżjoni meta jiġu kklassifikati bhala sinifikanti skont il-kriterju tal-aktar tliet istituzzjonijiet ta' kreditu sinifikanti fl-Istat Membru tagħhom;
  - (d) gruppi oħra taħt superviżjoni u entitajiet taħt superviżjoni li huma inkluzi fil-lista ta' istituzzjonijiet koperti mir-rapportar lill-Awtorità Bankarja Ewropea (ABE) skont l-Artikolu 3 tad-Deciżjoni ABE/DC/090 <sup>(3)</sup>;
- (2) sal-hin tal-gheluq tax-xogħol fil-25 jum tax-xogħol wara d-dati ta' spedizzjoni li għalihom issir referenza fir-Regolament ta' Implimentazzjoni (UE) Nru 680/2014 fir-rigward ta':
- (a) gruppi sinifikanti taħt superviżjoni flivell subkonsolidat sakemm dik id-dejta ma tkunx ġiet sottomessa b'mod konformi mas-subparagrafu 1;
  - (b) entitajiet sinifikanti taħt superviżjoni li jkun parti minn grupp taħt superviżjoni sakemm dik id-dejta ma tkunx ġiet sottomessa b'mod konformi mas-subparagrafu 1;
- (3) sal-hin tal-gheluq tax-xogħol fil-25 jum tax-xogħol wara d-dati ta' spedizzjoni li għalihom issir referenza fir-Regolament ta' Implimentazzjoni (UE) Nru 680/2014 fir-rigward ta':
- (a) gruppi inqas sinifikanti taħt superviżjoni fl-ogħla livell ta' konsolidazzjoni fi hdan l-Istati Membri partecipanti sakemm dik id-dejta ma tkunx ġiet sottomessa b'mod konformi mas-subparagrafu 1;
  - (b) entitajiet inqas sinifikanti taħt superviżjoni li ma jkun parti minn grupp taħt superviżjoni sakemm dik id-dejta ma tkunx ġiet sottomessa b'mod konformi mas-subparagrafu 1;

<sup>(1)</sup> Direttiva 2013/36/UE tal-Parlament Ewropew u tal-Kunsill tas-26 ta' Ġunju 2013 dwar l-aċċess għall-attività tal-istituzzjonijiet ta' kreditu u s-superviżjoni prudenzjali tal-istituzzjonijiet ta' kreditu u tad-ditti tal-investment, li temenda d-Direttiva 2002/87/KE u li tħassar id-Direttivi 2006/48/KE u 2006/49/KE (ĠU L 176, 27.6.2013, p. 338).

<sup>(2)</sup> Is-CET iquis il-bidla għall-Hin tas-Sajf tal-Ewropa Ċentrali (Central European Summer Time).

<sup>(3)</sup> Deciżjoni ABE/DC/090 tal-24 ta' Jannar 2014 tal-Awtorità Bankarja Ewropew dwar rapportar mill-awtoritajiet kompetenti għall-ABE. Disponibbli fis-sit elettroniku tal-BĊE fuq [www.eba.europa.eu](http://www.eba.europa.eu)

- (4) sal-hin tal-gheluq tan-negozju fil-35 jum tax-xoghol wara d-dati ta' spedizzjoni li ghalihom issir referenza fir-Regolament ta' Implimentazzjoni (UE) Nru 680/2014 fir-rigward ta':
- (a) gruppi inqas sinifikanti taht supervizjoni flivell subkonsolidat sakemm dik id-dejta ma tkunx giet sottomessa b'mod konformi mas-subparagrafu 1;
  - (b) entitajiet inqas sinifikanti taht supervizjoni li jkunu parti minn grupp taht supervizjoni sakemm dik id-dejta ma tkunx giet sottomessa b'mod konformi mas-subparagrafu 1.

#### Artikolu 4

##### Kontrolli tal-kwalità tad-dejta

- (1) L-awtoritajiet nazzjonali kompetenti għandhom jimmonitorjaw u jiżguraw il-kwalità u l-affidabbiltà tad-dejta li titpogġa għad-dispożizzjoni tal-BĊE. L-awtoritajiet nazzjonali kompetenti għandhom japplikaw ir-regoli ta' validazzjoni speċifikati fl-Anness XV tar-Regolament ta' Implimentazzjoni (UE) Nru 680/2014 żviluppat u mantnut mill-ABE u għandhom japplikaw il-kontrolli tal-kwalità tad-dejta addizzjonali ddefiniti mill-BĊE b'kooperazzjoni mal-awtoritajiet nazzjonali kompetenti.
- (2) Minbarra l-konformità mar-regoli ta' validazzjoni u l-kontrolli tal-kwalità, id-dejta għandha tiġi pprezentata skont l-istandards minimi addizzjonali li ġejjin għall-finijiet ta' preċiżjoni:
- (a) l-awtoritajiet nazzjonali kompetenti għandhom jipprovdu informazzjoni, jekk applikabbli, dwar l-iżviluppi implikati mid-dejta pprezentata; u
  - (b) l-informazzjoni għandha tkun kompluta: il-lakuni eżistenti għandhom jiġu rikonossuti, spjegati lill-BĊE u, jekk applikabbli, għandhom jiġu solvuti minghajr dewmien żejjed.

#### Artikolu 5

##### Informazzjoni kwalitattiva

- (1) L-awtoritajiet nazzjonali kompetenti għandhom jissottomettu lill-BĊE minghajr dewmien żejjed l-ispejgazzjonijiet korrispondenti f'każ li l-kwalità tad-dejta għal tabella partikolari fit-tassonomija ma tkunx iġġustifikata.
- (2) Barra minn hekk, l-awtoritajiet nazzjonali kompetenti għandhom jikkomunikaw lill-BĊE r-raġunijiet għal kull revizjoni sinifikanti pprezentata.

#### Artikolu 6

##### Speċifikazzjoni tal-format tat-trażmissjoni

- (1) L-awtoritajiet nazzjonali kompetenti għandhom jissottomettu d-dejta speċifikata f'din id-Deciżjoni skont l-eXtensible Business Reporting Language taxonomy sabiex jipprovdu format tekniku uniformi għall-iskambju ta' dejta li tirrigwarda r-Regolament ta' Implimentazzjoni (UE) Nru 680/2014.
- (2) L-entitajiet taht supervizjoni għandhom jiġu identifikati fit-trażmissjoni korrispondenti bl-użu tal-(pre-) Legal Entity Identifier.

#### Artikolu 7

##### L-ewwel dati ta' referenza għar-rapportar

- (1) L-ewwel dati ta' referenza għar-rapportar deskritti fl-Artikolu 3(1) għandhom ikunu daww speċifikati fl-Artikolu 8.8.1 tad-Deciżjoni ABE/DC/090.
- (2) L-ewwel data ta' referenza għar-rapportar deskritt fl-Artikolu 3(2), (3) u (4) għandha tkun il-31 ta' Diċembru 2014.

#### Artikolu 8

##### Dispożizzjoni tranżitorja

- (1) Għad-data ta' referenza għar-rapportar fl-2014, id-dati ta' spedizzjoni għar-rapportar mill-awtoritajiet nazzjonali kompetenti deskritti fl-Artikolu 3(1) għandhom ikunu daww speċifikati fl-Artikolu 8.8.2 tad-Deciżjoni ABE/DC/090.

(2) Mid-data ta' referenza għar-rapportar tal-31 ta' Diċembru 2014 sad-data ta' referenza għar-rapportar tal-31 ta' Diċembru 2015, id-dati ta' spedizzjoni għar-rapportar mill-awtoritajiet nazzjonali kompetenti deskritti fl-Artikolu 3(3) għandhom ikunu l-hin tal-gheluq tan-negozju tat-30 jum tax-xogħol wara l-jum meta l-entitajiet taħt superviżjoni jkunu ssottomettew dejta lill-awtorità nazzjonali kompetenti.

(3) Qabel l-4 ta' Novembru 2014, l-awtoritajiet nazzjonali kompetenti għandhom jissottomettu lill-BĊE d-dejta msemmija fl-Artikolu 1 fir-rigward ta':

- (a) gruppi taħt superviżjoni u entitajiet taħt superviżjoni li jkunu soġġetti għall-valutazzjoni komprensiva skont id-Deciżjoni BĊE/2014/3 <sup>(1)</sup>;
- (b) gruppi oħrajn taħt superviżjoni u entitajiet taħt superviżjoni stabbiliti fi Stat Membru partecipanti meta jkunu inkluzi fil-lista ta' istituzzjonijiet koperti mir-rapportar lill-ABE b'mod konformi mal-Artikolu 3 tad-Deciżjoni ABE/DC/090.

#### Artikolu 9

#### Destinatarji

Din id-Deciżjoni hija indirizzata lill-awtoritajiet nazzjonali kompetenti tal-Istati Membri partecipanti.

Magħmula fi Frankfurt am Main, it-2 ta' Lulju 2014.

*Il-President tal-BĊE*  
Mario DRAGHI

---

<sup>(1)</sup> Deciżjoni BĊE/2014/3 tal-Bank Ċentrali Ewropew tal-4 ta' Frar 2014 li tidentifika l-istituzzjonijiet ta' kreditu li huma soġġetti għall-valutazzjoni komprensiva (ĠU L 69, 8.3.2014, p. 107).